

الکتابۃ الیہوم بمثل علماء کا اتفاق فتل کیا
بذلک ، لے

خفیہ کے متعلق معلوم ہو چکا ہے کہ وہ غیر مسلم کے لئے قرآن کی تعلیم مطلقاً
جائز سمجھتے ہیں، ورنہ ان میں سے ہے۔

وینع النصرانی من
مسہ ، وجوزہا محمد
اذا اغتسل ، ولا بأس
بتعلیمہ القرآن والفقہ
عسی ان یمتدی لے
نصرانی کو مس قرآن سے روکا جائیگا،
اور امام محمدؒ اس کو جائز قرار
دیتے ہیں جب کہ وہ غسل کر لے
اور اس کو قرآن اور فقہ کی تعلیم
دینے میں کوئی مضائقہ نہیں ہے،
ہو سکتا ہے کہ وہ اس سے ہدایت
پا جائے ،

علمائے ہند میں حضرت مفتی کفایت اللہ صاحبؒ نے غیر مسلم کو
صرف ترجمہ قرآن دینا جائز قرار دیا ہے وہ لکھتے ہیں کہ قرآن کریم کا ترجمہ مسلمانوں
کے حق میں قرآن مجید کا حکم رکھتا ہے، اور غیر مسلموں کو تبلیغ کے لئے دینا جائز ہے۔
الحاصلہ غیر مسلم کے ہاتھ میں قرآن کریم دینے اور اس کو قرآن کریم
کی تعلیم دینے کے بارے میں (۱) حضرت عمرؓ کا اسلام لانے سے پہلے غسل با وضو
کے بعد قرآن کا چھونا اور پڑھنا (۲) مکتوب نبویؐ بنام ہزقل (۳) حضرت قتادہؓ
کا بیان، (۴) حضرت عبدالرحمن بن ابی بیلہؓ اور حضرت علقمہ بن قیسؓ کا نصرانی سے
قرآن لکھوانا (۵) امام محمد بن حسن شیبانیؒ کا قول (۶) اخلاف کے نزدیک غیر مسلم
کی ہدایت کی امید پر اس کو قرآن کی تعلیم دینے کا جواز، (۷) امام ابن حزم ظاہری

لے فتح الباری ج ۶ ص ۱۳۴ لے در المنہار ج ۱ ص ۱۸۳

لے کفایت المفتی ج ۱ ص ۱۲۵

اندلسی کے نزدیک علی الاطلاق سب کے لئے مس قرآن کا جواز، ان سب تصریحات کی روشنی میں ایسے غیر مسلموں کے قرآن چھونے اور پڑھنے پر سنجیدگی سے غور کیا جاسکتا ہے جو واقعی ہدایت کے طالب ہیں، اور اس کا اپنے طور پر احترام کرتے ہیں، ایک بات خاص طور سے قابل غور ہے کہ عبدالرحمن بن ابی بیلہ اور علقمہ بن قیس نے نصرانیوں سے قرآن لکھوایا، رسول اللہ صلی اللہ علیہ وسلم نے متعدد سربراہان ملک کے پاس دعوتی مکاتیب روانہ فرمائے مگر نصرانی سربراہ ہر قل کے مکتوب میں قرآنی آیات تحریر فرمائیں، امام محمد نے نصرانی کو غسل کے بعد قرآن چھونے کی اجازت دی ہے، ایسا اندازہ ہوتا ہے کہ دوسرے اہل مذاہب کے مقابلہ میں عیسائی اسلام اور مسلمانوں سے زیادہ قریب تھے، اور قرآن کا کسی حد تک احترام کرتے تھے اس لئے اہل علم کو ان پر اعتماد تھا،

دوسری بات یہ ہے کہ قتادہ، عبدالرحمن بن ابی بیلہ، علقمہ بن قیس اور امام محمد علمائے عراق میں سے ہیں جن کے یہاں نو مسلموں اور غیر مسلموں کے اختلاط و اجتماع کی وجہ سے نئے نئے مسائل پیدا ہوتے تھے، اور آئمہ دین ان کو کتاب و سنت کی روشنی میں اپنی فقہی بصیرت سے حل کرتے تھے، اس دور میں عراق کے مرکزی شہر کوفہ، بصرہ وغیرہ عجمی و عربی رجال و افکار کا گہوارہ تھے، اور ان میں مذہبی بحث و مناظرہ کی مجلسیں برپا رہا کرتی تھیں، اسی وجہ سے علماء عراق جدید مسائل کے بارے میں سند اور اسوہ کی حیثیت رکھتے ہیں اور ان میں توسع پایا جاتا ہے۔

(بشکریہ ماہنامہ "بران" دہلی)



قرآن حکیم کی مقدس آیات اور احادیث نبوی آپ کی دینی معلومات میں اضافے اور تبلیغ کے لیے اشاعت کی جاتی ہیں۔ ان کا احترام آپ پر فرض ہے۔ لہذا جن صفحات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔

گرتے ہوؤں کو تھما لیا جس کے ہاتھ نے

حضرت شاہ عبداللطیف بھٹائی رحمۃ اللہ علیہ کا قول ہے ”مجھے ان لوگوں سے پیار ہے جن کی گردن پر چھری چل رہی ہے۔“ حضرت شاہ صاحب موصوف کا یہ اعلان کردہ رویتہ اتباع سنت اور اسوۂ حسنہ کی پیروی کی اعلیٰ ترین مثال ہے۔ کیونکہ یہ ایک تاریخی حقیقت ہے کہ کمزور طبقات کے لئے رحمۃ للعالمین صلی اللہ علیہ وسلم کی فکرمندی (Concern) سیرت پاک کا اہم ترین پہلو ہے۔ جس طرح ہمارا خدایت العالمین تولاریب ہے۔ لیکن (جب کہ آپؐ نے طائف سے واپسی پر ایک نہایت ہی دل گذار دعا میں ارشاد فرمایا) رَبِّ الْمُسْتَغْفِرِينَ بالخصوص ہے۔ ایسے ہی حضور سرورِ عالم صلی اللہ علیہ وسلم رحمۃ للعالمین تو بے شک ہیں اور آپؐ کی رحمت اس پوری کائنات میں سب کے لئے ہے۔ لیکن حقیقتاً تب کے بقول آپؐ بالخصوص ضعیفوں کی قوت اور غریبوں کی ثروت ہیں۔ عہدِ حاضر میں خاص کر سنتِ نبویؐ کے اہم ترین سبق — غم انسانیت پر زور دینے کی زیادہ سے زیادہ ضرورت اس لئے بھی ہے کہ افتادہ و در ماندہ طبقات کے دلوں میں بہتر زندگی کے لئے امیدوں کا ایک طوفان بدامان لپلپ پیدا ہو چکی ہے اور چونکہ ہمارے نام نہاد اسلامی معاشرہ میں مصائبِ انسانی سے لاتعلقی اور سنگدلانہ حد تک تجھبی کا چلن ہے۔ کمزوروں کی مجبوریوں کا کافی مانہ استحصال عام ہے۔ بھرے کو بھرا جاتا ہے اور مرے کو اور مارا جاتا ہے۔ اس لئے کمزور طبقات (یا قرآنی اصطلاح میں مستضعفین) کسی بھی طالع آزمائی جھوٹی میں پکے ہوئے پھل کی طرح گرنے کے لئے تیار کھڑے ہیں۔

اس حقیقت پر کہ آپؐ بے سہاروں کا سہارا اور بے آسراؤں کا آسرا ہیں، سب سے پہلی شہادت آپؐ کے بزرگ چچا، مرتی اور سرپرست حضرت ابو طالب کی ہے۔ وہ

ایک نعت میں فرماتے ہیں :

وہ گورے مکھڑے والا
جس کے روئے زیبا کے
واسطے سے ابر رحمت کی
دعائیں مانگی جاتی ہیں
وہ — یتیموں کا سہارا
وہ — بیواؤں کا سرپرست

(ترجمہ جناب نعیم صدیقی صاحب مصنف محسن انسانیت)

دوسری شہادت آپ کی اولین رفیقہ حیات حضرت خدیجۃ الکبریٰ رضی اللہ تعالیٰ عنہا کی ہے۔ وہ آپ کو مخاطب کر کے فرماتی ہیں۔ ”میں دیکھتی ہوں آپ اقرباء پر شفقت فرماتے، سچ بولتے، رائیڈوں، یتیموں اور بیسوں کی دست گیری کرتے، مہمان نوازی فرماتے اور — مصیبت زدوں سے ہمدردی کرتے ہیں۔“ (رحمتہ للعالمین جداول مصنفہ قاضی محمد یحییٰ صاحب منصور پوری)

حضرت ابوطالب اور حضرت خدیجۃ الکبریٰ رضی اللہ تعالیٰ عنہا کی محترم شخصیتیں اسی ہیں جن کے ساتھ دیگر تمام شخصیتوں سے زیادہ آپ کا واسطہ رہا۔ ایک شخصیت نے کم و بیش بیالیس سال تک آپ کی سرپرستی، نگہبانی اور حفاظت فرمائی اور دوسری شخصیت نے پچیس برس تک آپ کے ساتھ مثالی رفاقت نبھائی۔ ان دونوں ہستیوں کے ساتھ آپ کا تعلق کتنا گہرا تھا اس کا اندازہ اس بات سے کیا جاسکتا ہے کہ سلسلہ نبوی کو جس میں حضرت ابوطالب اور حضرت خدیجۃ الکبریٰ رضی اللہ تعالیٰ عنہا نے تین دن کے وقفہ کے ساتھ یکے بعد دیگرے وفات پائی۔ سیرت کی کتابوں میں عام الحزن (غم کا سال) کا نام دیا جاتا ہے۔ ظاہر ہے جب یہ دونوں بزرگ شخصیتیں ایک ہی نکتہ پر زور دیتی ہوں کہ آپ بے کسوں کے دستگیر اور بے نواؤں کا آسرا ہیں تو ہم یہ کہنے میں حق بجانب ہیں کہ سیرت پاک کا اہم ترین پہلو غم انسانیت ہے۔ اور آپ کی سنت مبارکہ اور اسوۂ حسنہ کا سب سے فردی سبق گرتے ہوؤں کو سنا کر

نبی صلی اللہ علیہ وسلم کا آخری فرمان یہی تھا۔ حضرت عائشہ صدیقہ رضی اللہ تعالیٰ عنہا فرماتی ہیں کہ اسی ارشاد (الصَّلَاةُ الصَّلَاةُ وَمَا مَلَكَتْ اَیْمَانُکُمْ) کو حضور پاک صلی اللہ علیہ وآلہ وسلم کئی بار دہراتے رہے (رحمتہ اللعالمین) جلد اول مصنفہ قاضی محمد سلیمان صاحب صوفی پوری) فاضل مؤرخ کا بیان ہے کہ پھر نزاع کی حالت طاری ہو گئی۔

حضور صلی اللہ علیہ وآلہ وسلم کی آخری وصیت جس کا ذکر اوپر کیا گیا ہے فی الحقیقت اسلام کا خلاصہ اور روح ہے۔ جو عبدیت و اخوت کے تصورات کا حسین امتزاج ہے۔ ان تصورات کا عملی اظہار کیفِ حضوری اور غمِ انسانیت کی جذباتی کیفیات میں ہوتا ہے۔ حضوری کی کیفیت کے حصول کا بہترین ذریعہ نماز ہے۔ اسے حضور پاک صلی اللہ علیہ وسلم نے بندے اور خدا کے سرگوشی قرار دیا ہے۔ آپ کو نماز سب سے زیادہ مرغوب تھی۔ اسے آپ نے اپنی آنکھوں کی ٹھنڈک اور مومن کا معراج بھی فرمایا ہے۔ یہ بھی فرمایا کہ بندہ اپنے اللہ سے سب سے زیادہ قریب سجدہ کی حالت میں ہوتا ہے۔ حضرت بلالؓ کو آپؐ فرمایا کرتے تھے بلالؓ! نماز کے لئے بلاؤ۔ اذان۔ دے کر ہمیں راحت پہنچا۔ ”رَاحَتُنَا یَا بِلَالُ“ حضرت مولانا دریس صاحب انصاری نے رسالہ ”میری نماز“ میں نقل فرمایا ہے۔ ”حضرت عائشہ صدیقہؓ فرماتی ہیں کہ حضور سرور کائنات صلی اللہ علیہ وآلہ وسلم کی عادت شریف یہ تھی کہ گھر میں تشریف لاتے اور گھر والوں سے بے تکلفی سے باتیں فرماتے رہتے لیکن جب اذان کی آواز آتی اور نماز کا وقت ہوتا تو مہربان نماز کی طرف متوجہ ہو جاتے اور ہم سے ایسے بے تعلق ہو جاتے جیسے کہ پہلے سے ہماری اور آپؐ کی کوئی شناسائی ہی نہیں۔ گویا کہ ہم اور آپؐ بالکل ہی اجنبی ہیں اور آپؐ اور ہم میں کوئی پہچان ہی نہیں۔“

نماز کے ساتھ اس رغبت اور اس میں اتنی محویت کے باوجود یہ بھی روایت ہے کہ جب آپؐ نماز پڑھا رہے ہوتے اور مقتدی صحابیات رضی اللہ تعالیٰ عنہن میں سے کسی کے بچے کے رونے کی آواز سنتے تو (بچے کی تکلیف اور اس کی والدہ کی پریشانی کو مد نظر رکھتے ہوئے) نماز مختصر فرما دیتے۔ (روحِ سلیمان مصنفہ سید امین)

حضورِ ی کی اعلیٰ ترین کیفیت میں دکھی انسانیت کا یہ لحاظ! سبحان اللہ! یہ وہ مثالی
 خدائیدگی ہے جس کی تعلیم اُس نے دی ہے جو تعلق باللہ کے حوالہ سے اعلیٰ ترین مقام پر
 فائز تھا۔ اس سے یہ واضح ہو جاتا ہے کہ کوئی ایسی خدائیدگی، کوئی ایسا تعلق باللہ اور
 حضورِ ی کی کوئی ایسی کیفیت جس میں غم انسانیت کی گنجائش نہ ہو سنتِ نبوی کی روشنی میں
 امرِ نامعتبر اور غیر مطلوب ہے۔ مرتقی میر نے شکایت کی تھی کہ
 بندے کے دردِ دل کو کوئی نہیں پہنچتا،

ہر ایک بے حقیقت یاں ہے خدائیدہ

بہر حال ایسی "بے حقیقت خدائیدگی" جس کا بندے کے دردِ دل سے کوئی
 تعلق نہ ہو اسلامی تعلیمات کے بالکل خلاف ہے۔ حقیقت تو یہ ہے کہ شکستہ حال
 بے سرو سامان اور مصیبت زدہ انسانیت کے ساتھ احسان کو سلام (بقول سید قطب شہید
 رحمۃ اللہ علیہ) "اللہ تعالیٰ کے ساتھ احسان قرار دیتا ہے۔ حالانکہ اس بزرگ و برتر کے
 ذات اس سے کہیں بند ہے۔" موصوف کے فرمانے کے مطابق اس تصور کی ایک
 اچھوتی تصویر کشی ایک حدیث قدسی میں یوں کی گئی:

"خداوندِ عز و جل قیامت کے دن فرمائے گا "اے ابنِ آدم! میں بیمار پڑا تو
 تو میری عیادت کو نہ آیا۔" ابنِ آدم جواب دے گا "پروردگار! میں تیری
 عیادت کیسے کرتا جب کہ تو سارے جہانوں کا آقا ہے۔" اس پر اللہ تعالیٰ
 فرمائے گا "کیا تجھے معلوم نہیں کہ میرا فلاں بندہ بیمار پڑا تو تو اس کی عیادت
 کو نہ گیا۔ اگر تو اس کی عیادت کو گیا ہوتا تو مجھے اس کے پاس پاتا۔" (اللہ تعالیٰ
 فرمائے گا) اے ابنِ آدم! میں نے تجھ سے کھانا کھلانے کو کہا تو تو نے مجھے
 کھانا بھی نہ کھلایا۔" وہ کہے گا "پروردگار! میں تجھے کھانا کیسے کھاتا جب کہ تو
 خود ہی سارے جہانوں کا مالک بٹھرا۔؟" اللہ تعالیٰ فرمائے گا "کیا تجھے
 معلوم نہیں کہ میرے فلاں بندے نے تجھ سے کھانے کو مانگا تو تو نے اسے
 کھانا نہیں کھلایا۔ اگر تو نے اسے کھانا کھلادیا ہوتا تو اس (کھانے) کو میرے